

28 ta' Mejju, 1965.

**Imballfin:**

S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.

Onor. T. Gouder, LL.D.

Onor. J. Flores, B.L.Can., LL.D.

Gerald Vella

*versus*

Air Marshal Sir Walter S. Cheshire K.C.B., C.B., C.B.E., ne.

**Impjegat civili —**

*I-impjegat civili ghandu drtt itttex lill-Gvern biex itih il-paga li tmissu.*

Il-Qorti,

Rat l-att ta' citazzjoni guddiem il-Prim'Awla tal-Qorti Civili tal-Maesta Taghha r-Regina li bih l-attur, premessi d-dikjarazzjonijiet neccessarji u moghtija l-provvedimenti opportuni — peress illi l-attur kien impjegat mal-Air Ministry f'Malta bhala fitter (Motor Transport), u peress illi fid-19 ta' April 1960 huwa gie licenzjat mill-istess impjeg, u peress illi fis-seduta tal-Joint Industrial Council tat-18 ta' Lulju, 1960, gie deciz, u l-Air Ministry accettat, illi s-salarju tal-impjegati tieghu kellu jizzied bir-rata tal-hmis-tax fil-mija (15%), u l-hlas tal-overtime kellu jizzied bir-rata tal-hdax fil-mija (11%); u peress illi gie deciz ukoll illi din ir-rata ta' salarju u hlas tal-"overtime" kellu jkun effettiv sa mill-ewwel ta' April, 1959, u peress illi ghalhekk

dik kienet ir-rata ta' salarju u "overtime" li kienet dovuta lill-attur għall-perijodu mill-ewwel ta' April, 1959 sad-data li fiha gie liċenzjat fid-19 ta' April 1960 kif intqal, u peress illi l-Air Ministry irrifjutat bla ebda raġuni ġusta li tħallas lill-attur id-differenza bejn is-salarju u hlas ta' overtime effettivament imħallsin lilu għall-perijodu fuq imsemmi u dak li huma fil-fatt dovut lill-attur skond ir-rata riveduta tal-istess salarju u overtime; u peress illi din id-differenza tammonta għal somma ta' mija u tnax-il-lira (£112) jew ammont verjuri approssimattiv, talab li l-konvenut nomine jiġi kkundannat biex iħallas lill-attur is-somma ta' mija u tnax il-lira (£112) jew ammont ieħor approssimattiv jew iżgħar, il dan dovuta għal bilanċ jew differenza ta' salarju, u/jew hlas ta' "overtime" minnu maħdum, matul il-perijodu mill-1 ta' April, 1959, sad-19 ta' April, 1960, bl-ispejjeż u l-interessi legali.

Rat in-nota tal-eċċezzjonijiet tal-konvenut nomine li biha qal li d-domanda tal-attur hija nfondata peress illi meta gie mogħti l-Award tal-Joint Industrial Council huwa ma' kienx għadu fl-impieg billi kien liċenzjat minhabba li kkommetta reat u li f'kull każ l-attur m'għandux dritt ta' azzjoni kontra l-kuruna peress illi r-rapport bejn l-Istat u l-impiegat huwa unilaterali u mhux kontrattwali u minnu ma tidderivax reċiproċita ta' drittijiet u doveri: b'riserva ta' eċċezzjonijiet oħra.

Rat is-sentenza ta' dik il-Qorti ta' 4 ta' Frar 1964 li biha t-talba ta' l-attur giet miċhuda, spejjeż mingħajr taxxa iżda d-dritt tar-Registru għall-attur wara li kkunsidrat:

Li huwa xieraq li qabel xejn tiġi trattata u deċiża "in-primis", l-eċċezzjoni mogħtija mill-konvenut nomine fit-tieni lok, jekk cioè l-attur għandux dritt ta' azjoni kontra

l-kuruna peress illi r-rapport bejn l-Istat u l-impiegat huwa unilaterali u mhux kontrattwali u minnu ma tidderivax reċiproċita ta' drittijiet u ta' doveri.

Li ma' hemmx kwistjoni li l-attur kien impiegat mal-Air Ministry, u li meta gie liċenzjat fid-19 ta' April, 1960, ghad ma kienx gie proferit l-Award tal-Arbitru Hugh Lloyd William li sar effettiv fit-18 ta' Lulju, 1960, b'effett retroattiv, ghal dak li jirrigwarda s-salarji u l-"overtime" tal-impjegati nterassati, mill-ewwel ta' April, 1959;

Li ma' jistax jigi obbiettat li l-attur m'ghandux interess li jippromwovi dina l-azzjoni l-lum wara li gie liċenzjat, ghalix il-motiv a basi ta' dina l-kawża mhuwiex dak li l-attur jottieni hlas ta' salarju u overtime li ma' humiex dovuti lilu wara l-liċenzjament, iżda biex jigi dikjarat jekk huwiex intitolat għaž-żieda fis-salarju u fi-overtime skond l-imsemmi award, minn mindu dana sar effettiv retroattivament u sakemm huwa kien għadu mpiegat mal-konvenut nomine, inoltri, jekk l-attur ikollu favur tiegħu dikjarazzjoni simili ma' jistax jingħad li huwa ma' jistax jinforzaha u jesegwiha. (Kollez. XXXVI, I, 127); salv dak li sejjer jingħad dwar il-limiti ta' dina l-esekutorjeta fil-konfront tal-Kuruna:

Li, dejjem għall-fini tal-eċċezzjoni in dižamina, dina l-Qorti mhix sejra tidhol tiddiskuti l-opportunita u l-gustizja tal-provvediment li bih l-attur gie liċenzjat mill-impieg, hekk li l-attur anqas ma' huwa jippretendi; u anki kieku ma' kienx hekk, dina l-Qorti kienet tkun preklusa li tagħmel għalix dina hija materja li tesorbita mill-kompetenza tagħha: infatti skond il-prinċipji tad-Dritt Kostituzzjoni

inglis, rigwardanti l-attribuzzjonijiet tal-poter esekutiv, u r-relazzjonijiet tal-Kuruna jew ir-rappresentanti taghha fil-Kolonji, u l-impiegati, huwa stabbilit li dawna jokkupaw il-karika taghhom a beneplacitu tal-Kuruna, u kwalunkwe impiegat jista' ghalhekk jigi destitwit fi kwalunkwe zmien; u s-setgha tal-kuruna f'dana r-rigward hija kondizzjoni mpliċita fil-konferiment tal-impieg. Kif gie ritenut fid-deċizzjoni tal-Kumitat Gudizjarju tal-Kunsil Privat, tat-2 ta' Frar, 1895, in re "Shenton vs. Smith", ir-regolamenti Kolonjali ma' jikkostitwix kuntratt bejn il-Gvern u l-impiegat, imma jirrappresentaw serie ta' normi stabiliti biex iservu ta' gwida lill-Gvernatur fl-esplikament tad-dmirijiet tieghu, u dwar l-osservanza taghhom huwa ghandu jaghti soddisfazzjon lis-Segretarju tal-Istat, u jistghu jigu, ghalhekk, alterati, fi kwalunkwe zmien, anki minghajr il-kunsens tal-impiegat "as they do not constitute a contract between the Crown and its servants". (Kollez. XXI, I, 433);

Li, pero, dina l-Qorti thoss li hija kompetenti li tiehu konjizzjoni tal-pretensjoni tal-attur, ghaliex dina ma' tir-rigwardax censura jew impunjazzjoni tal-opportunita jew tal-gustizzja ta' xi provvedimenti amministrattiv; izda semplici interpretazzjoni tal-applikabbilita o meno tal-effetti tal-imsemmi award ghaż-zmien meta l-attur kien ghadu fl-impieg;

Illi fil-gurisprudenza taghna tirrikorri komunement id-distinzjoni ta' zewg personalitajiet fil-Gvern; u li, t-termini "Gvern", "Stat" u "Kuruna" jikkordinaw ruhhom bejniethom u kwantu dawna jesplikaw attributi ta' sovranita jiqiesu bhala personalita politika; mentri in kwantu li huma enti patrimonjali, bhala tali ghandhom jigu kunsidrati pari ghall-kwalita tal-individwalita fisika u kollettiva, ghandhom jigu ghalhekk sottoposti ghad-dritti ko-

muni, bhala "Subjectus idoneus" ta' relazzjonijiet guridiċi; kwindi in kwantu l-kuruna tagixxi in forza tal-ewwel prerogativa, issir insindakabili minn dawn it-Tribunali, għaliex tkun hekk ipprovdiet "jure imperii", pero mhux hekk għar-rigward tat-tieni attijiet li huma azjoni "jure gestionis", u għalhekk il-kuruna, f'dawna l-kasi, "tanquam privatus agisse censetur", u hija sottoposta għall-gurisdizzjoni tat-Tribunali (Kollez. XVIII, III, 69; P.A. 15 ta' Frar, 1894, in re "Busuttii vs. Laprimandye": Appell, 1 ta' Gunju 1965, 1925 in re "Dr. Busuttii vs. Onor. Prof. Mallia"; Kollez. XXVII, I, pag. 164; Appell, 9 ta' Novembru, 1935 in re "Galea vs. Onor. Galizia, nomine"; Appell, 28 ta' Frar, 1912, in re "Boselli vs. Ronpell", Kollez. XXXV, I, 83); gie wkoll ritenut li meta privat jagħmel kuntratt mal-Gvern fl-orbita tal-amministrazzjoni, il-Gvern ikun obbligat jirrispetta dak il-kuntratt (Kollez. XXXI, I, 398):

F'dina l-materja l-Qrati Tagħna kellhom diversi okkażjonijiet biex jafferu il-prinċipju li "se l'atto del potere esecutivo lede un diritto civile o patrimoniale i tribunali sono competenti a prendere cognizione di quel fatto, salvo che una legge speciale non vieti il ricorso all'autorità giudiziaria" (Kollez. XXI, 147); u l-Qrati Tagħna għandhom saħansitra l-poter li jissindakaw il-validita ta' l-att tal-poter esekutiv u legiŝlativ, fis-sens li jaraw jekk dawk l-atti jidhlu fl-attribuzzjonijiet tal-awtorita li ordnathom, jiew gietx osservata l-forma stabilita mil-ġi (Kollez. XXXIII, I, 65, XXVII, I, 553; XXXVI, I, 236);

Li, għalhekk, taht dawn iċ-ċirkostanzi u in vista tal-prinċipji fuq esposti dina l-Qorti tirritieni li hija kompetenti li tiehu konjizzjoni tat-talba ta' l-attur, u konsewwentement tirrespingi l-eċċezzjoni relativa tal-konvenut nomine, bl-ispejjeż kontra tieghu;

Li fuq l-ewwel eċċezzjoni tal-konvenut li cioè l-attur mhux intitolat għaż-żieda kontemplata mill-imsemmi award billi ma' kienx għadu fl-impieg meta dana l-award sar effettiv, dina l-Qorti, wara eżami matur u akkurat taċ-ċirkostanzi kollha nvoluti f'dina l-materja, waslet għall-konklussjoni li dina l-eċċezzjoni jisthoqqilha li tigi milqugħa, għall-motivi infraskritti:

a) Meta gie liċenzjat l-attur mill-impieg l-award għadu ma' kienx gie dekretat, u kwindi, ma jistax jingħad li l-effetti tiegħu kienu sospizi;

b) l-ispirtu li janima dana l-award huwa dak li jiġi rikonoxxut "the need to improve productivity and efficiency in the sectors of employment"; issa ma jistax jiġi konċepit, aqas per ipotesi, li l-attur liċenzjat, kien sejjer iħoss l-influwenza ta' dana r-rikonixximent għall-finì tal-produtività tiegħu bħala mpiegat;

c) Għalkemm l-effetti tal-awment kontemplat fl-award jirrisalu għaż-żmien meta l-attur kien għadu mpiegat, dana jfisser li l-award kellu jkollu dana l-effett fil-konfront tal-impjegati attwali biss, u mhux ta' dawk li ga spiċċaw mis-servizz. Kieku kellu jiġi applikat il-prinċipju invers, l-effetti ta' dawna l-award messhom jestendu ruħhom anki għall-impjegati l-oħra li għal xi raġuni jew oħra (pensjoni, inabilita għax-xogħol; terminazzjoni tal-kuntratt tal-impieg, etc.) kienu għadhom fis-servizz fiz-żmien kontemplat mill-award, iżda ma' kienux għadhom impjegati meta dana l-award gie dekretat u sar effettiv. Ipotesi dina li ma' tistax tigi kollawdata, għaliex kuntrarja għall-prinċipji vigenti in materja ta' awment retro-attiv ta' salarji; u għaliex meta wiehed jirtira mis-servizz ma jibqax jirċevi l-kumpens għax-xogħol li jagħti taht ta' aspett ta' salarju,

idha kumpens għal xogħol li jkun ga taht il-forma ta' pensjoni, gratwita etc.:

Li in materja ta' retroattivita biex jiġi stabilit, fost il-varji kriterji suggeriti mill-awturi, liema huwa dak li għandu jiġi preferit il-Pacifcġ Mazzoni jafferma: "deve essere preferito quello del diritto quesito". (Istituzione Vol. I, para. 28 pag. 70); u l-istess awtur jikklassifika fost dawk li għandhom effett retroattiv "Le leggi che riguardano l'ordine, la salute e la sicurezza pubblica, giacche riguardo alla materia regolata da esse niuno puo avere diritti, il cui rispetto importa lesione di tali interessi sociali" (ibid. para. 29 pag. 79);

Li taht dana l-aspett il-provvediment tal-award ma' jistax jingħad li huwa "ut sic" retroattiv, għaliex kwistjoni ta' awment ta' salarju ma' tirrivertix ir-rekwisiti ga' fuq enuncjati; pero, dina r-retroattivita giet stabilita mill-istess award fil-konfront tal-impjegati; u għalhekk id-dritt kwesit tagħhom għall-effetti tal-award jissussisti in kwantu huma fil-mument li gie rikonoxxut dana d-dritt huma kienu għadhom impjegati; għaliex id-dritt kwesit intant jexisti in kwantu jiddependi mid-dritt li attwalment qegħda tiġi appllikata għalih ir-retroattivita. Fin-nuqqas tal-attwalita ta' dana d-dritt, m'hijiex konċepibbili fl-estensjoni tal-applikazzjoni tiegħu għal drittijiet precedenti għall-avverament tal-fatt li ta' lok għar-retroattivita tal-provvediment in kwistjoni:

Rat in-nota tal-appell ta' l-attur u l-petizzjoni tiegħu li biha talab li dik is-sentenza tiġi riformata billi tiġi konfermata in kwantu r-rispingiet bl-ispejjeż kontra l-konvenut it-tieni eċċezzjoni fuq imsemmija u tiġi revokata in kwantu caħdet it-talba ta' l-istess attur fil-meritu billi dik

it-talba tigi milqugha bl-ispejjeż taż-żewġ istanzi kontra l-konvenut nomine:

Rat ir-risposta tal-konvenut nomine ji biha hu appella incidentalment mill-istess sentenza u talab li tigi riformata billi tigi revokata fejn caħdet l-eċċezzjoni tiegħu li l-attur ma' kellux dritt ta' azzjoni kontra tiegħu u hekk jiġi miċ-hud l-appell ta' l-attur billi s-sentenza ta' l-ewwel Qorti tigi konfirmata fejn caħdet it-talba tiegħu.

Rat l-atti kollha tal-kawża, semgħat it-trattazzjoni u kkunsidrat:

L-attur gie liċenzjat mill-impjeg tiegħu ma' l-Air Ministry fid-19 ta' April, 1960. Biċ-ċitazzjoni hu qed jirreklama l-inkrement ta' salarju u ta' overtime li kien gie pprovat skond il-ftehim fil-Joint Industrial Council b'effett mill-1 ta' April, 1969. L-ammont involut kif il-partijiet qablu, huwa ta' sebghin lira, hmistax il-xelin u hdax il-sold (£70.15.11d). It-teżi ta' l-attur sostanzjalment hija illi r-rata tas-salarju tiegħu għall-perjodu mill-1 ta' April 1959 sa meta gie liċenzjat kienet dik stabbilita bl-imsemmi ftehim nonostant li l-ftehim sar wara li hu ġa gie liċenzjat, ġa la darba l-ftehim kien bl-effett retroattiv.

Jekk l-attur għandu dritt għal dik id-differenza, it-talba tiegħu tammonta għat-talba għal meretrati ta' salarju għal xogħol ġa prestat.

Il-konvenut, pero, ippretenda quddiem l-ewwel Onorabli Qorti u issa qed isostni bl-appell incidental li tiegħu illi l-attur ma' għandux dritt ta' azzjoni kontra l-kuruna peress illi r-rapport bejn il-kuruna u l-impjegat huwa unilaterali u mhux kontrattwali u minnu ma' tidderivax reċiproċevita ta' drittijiet u doveri:



Din il-pretensjoni ma gietx akkolta fis-sentenza appellata. L-ewwel Onorabbli Qorti dehrilha illi l-kwistjoni ma' kienetx jekk l-attur satax jigi jew le licenzjat jew jekk ghex licenzjat gustament, izda l-kwistjoni kienet biss ta' sempliċi interpretazzjoni ta' l-applikabilita o meno ta' l-effetti ta' l-imsemmi ftehim għall-attur għaż-żmien li hu kien għadu fl-impieg u għalhekk hi kienet kompetenti biex tiehu konjizzjoni tat-talba ta' l-attur. Mill-kompless tas-sentenza appellata donnu jidher illi l-ewwel Onorabbli Qorti rrite-niet illi l-materja involuta ma kienetx tirriferixxi għal xi att magħmul mill-kuruna "jure imperji" izda kienet tirriferixxi għal att magħmul "jure gestionis" u li għalhekk kien jaqa taht is-sindakat tal-Qorti. Fis-sentenza appellata giet citata diversa gurisprudenza tal-Qrati tagħna li rri-konoxxiet dik id-distinzjoni ta' personalita f'li stat.

Bir-rispett kollu din il-Qorti ma' taħsibx illi dik id-distinzjoni tista' tkun ta' għajjnuna għas-soiuzjoni tal-kwistjoni preżenti. Dik id-distinzjoni m'hix konoxxuta mill-igi ingliza u mill-prinċipji tad-dritt kostutuzzjonali ingliz, mentri l-kwistjoni preżenti għandha tigi rizzoluta fid-dawl ta' dik il-ligi u ta' dawk il-prinċipji.

Ga ntqaj illi t-talba ta' l-attur hi sostanzjalment għall-hlas ta' arretrati ta' salarju (jekk legalment dovut). Fis-sentenza tagħha tat-8 ta' Jannar 1965 fil-kawża "Robert Butler vs. Anthony Camilleri nomine" din il-Qorti ga kellha okkazjoni li turi illi fil-ligi ingliza ma' donnux li jista jin-għad illi hu ċar għal kollox illi mpjegat ċivili ma' jistax jagixxi kontra l-kuruna għaj hlax ta' arretrati ta' salarju, u anqas jidher li hemm gustifikazzjoni għaj xi regola si-mill: anzi jidher illi l-unika sentenza tal-House of Lords fuq din il-kwistjoni hi fis-sens illi "a Crown servant can sue for his pay."

Din il-Qorti, taqbel ma' din il-veduta u ghalhekk — u f'dan is-sens — ma' tistax taċċetta l-eċċezzjoni preliminari tal-konvenut nomine, u l-appell incidental i tiegħu.

Fil-meritu, pero, din il-Qorti hi ta' fehma illi l-prestazzjoni ta' l-attur ma' hiex fondata, u dana mhux tant għar-raġunijiet imsemmija fis-sentenza appellata iżda in vista ta' dak li rriżulta fil-kors ta' l-appell.

Mill "engagement form" esibita mill-konvenut bin-nota tiegħu li giet iffirmita mill-attur jidher, fost affarijiet oħra, illi hu obbligat ruħu:

"to observe and submit to the conditions of employment applicable to my case as prescribed or as may be prescribed from time to time, by the Royal Air Force."

Issa gie pruvat mix-xhieda ta' Francis William Clark illi hi waħda mir-regoli ta' l-impieg osservati mir-Royal Air Force, u miż-żewġ Servizzi l-oħra wkoll, illi "when an award is made with retrospective effect, it has been the practice to pay the arrears to personnel who may have retired or resigned their post with the Department's permission in the meantime: the practice is the same in case of death. In the case of dismissal on disciplinary grounds or of resignation as an alternative of dismissal the practice has been not to pay the arrears. To my knowledge the practice has always been like that. The practice applies also to superannuation emoluments in these cases."

Għalkemm ma tidherx fuq l-"engagement form" iffirmita mill-impjegat, iżda fl-istruzzjonijiet kontenuti f-"restricted document", b'dana kollu hi parti mill-kondizzjoni-

jiet ta' l-impieg li ghalhom, b'mod generali l-impjegat jas-soggetta ruhu skond l-engagement form kif gie muri hawn fuq.

Xi drabi l-kuruna tirrinunzja ghal dik ir-regola f'kazijiet partikolarment meritevoli: izda din hi kwistjoni ta' diskrezzjoni taghha.

Din il-prova ma giet bl-ebda mod kontraddetta mill-attur jew mill-provi tieghu. Mhux kontraddezzjoni taghha x-xhieda ta' Simon Sciberras li qal semplicement li "ma jafx x'jigri dwar l-impjegati li jkunu tkeccew ghax qatt ma' kella kaz."

Meta s-Services fil-Joint Industrial Council lehqu l-ftehim fuq imsemmi dan manifestament kien soggett ghal dawk r-regoli u l-pratiki użwal ta' l-impjegi taghhom u dawk ir-regoli u pratiki kienu kondizzjonijiet ta' l-istess impjegi. Ghalhekk anki jekk jinghad illi l-ftehim fil-Joint Industrial Council kien jaghti lill-kull impjegat individwalment id-dritt li jezigi l-inkrement, l-attur personalment ma' kellux dak id-dritt ga' la darba hu kien gie licenzjat ghar-raguni dixeriplinari wara akkuza u kien hemm fil-konfront tieghu dik ir-regola tas-servizz.

Ghal dawn il-motivi il-Qorti tiddeciedi billi tiehad tant l-appell principali ta' l-attur bl-ispejjez kontra tieghu kemm l-appell incidental tal-konvenut nomine bl-ispejjez kontra tieghu, u fis-sens tal-konsiderazzjonijiet premissi tikkonferma s-sentenza appellata.

